



ካብ ሕማም መንሸሮ ድሒንካ`ይ ብጥዕምቶ ትጠፍእ?

ክቡር ህዝቢ ኤርትራ፡ ሕማቅ አጋጣሚ ኮይኑ ኣብ ታሪኽና ብዙሕ መሪር መግዛእቲ ኣሕሊፍና ኒና። ኩሎም ንኤርትራ ዝገዝእዎ ዝተፋላለዩ ጉድኣት እኳ እንተኣዉረዱ፡ ስርዓት ህግደፍ ዘዉረዱ ጉድኣትን ብርሰትን ግን መወዳደርቲ ዮብሉን።

እቲ ዘሕዝን፡ ኩሎም ገዛእቲ ሓይልታት ካብ ቱርኪ፡ ጣልያን፡ እንግሊዝ፡ ድሒሩ ድማ መግዛእቲ ኢትዮጵያ ገዚፍ ዓቅሚ ዝነበሮም መንግስታት እዮም። ብፍላይ መግዛእቲ ኢትዮጵያ ነዊሕን ከቢድን ቃልሲ ዝሓተተ መግዛእቲ ምንባሩ ካብ ኩልና ዝተሰወረ ኣይኮነን። ኢትዮጵያ ብዝነበራ ጅኦግራፊያዊ ቅርበትን፡ ዝነበራ ዓርሞሸሻዊ ዓቅሚ ሰራዊትን ዕጥቅን፡ ንኤርትራውያን ናይ ሞትን ሕዮትን ከቢድ ፈተነ እዩ። እቲ ፈተነ፡ ከም ቀዛፊ ሕማም መንሸሮ ስዒርካ ምዉዳእ እዩ ነይሩ ተተባህሎ ምግናን ኣይመስለናን። እዚ ቁስልና ምሕካኽ ባህ ኢልና ዘይኮነ፡ ዘለናዮ ኩነታት ክንግምግም ግድን ስለዝኾነና እና። ዓቅሚ ስርዓት ህግደፍ ወይ ኢሰያስ ብመንጽር እዞም ኣብ ላዕሊ ዝተጠቅሱ ሓይልታት ክረኣ እንከሎ ከም ሕማም ጥዕምቶ ክምሰል ይኽእል።

እንተኾነ እዚ ኩሉ መስገደል ዝሰገረ ህዝቢ ሎሚ፡ በዚ ፍጹዝ ዝኾነ ጉጅለ፡ ካብ ዝኾነ ዘመን ንላዕሊ ንሓይጋ ተቃራኒ ይርከብ። ኣብዚ ዘለናዮ ምዕቡል ዘመን፡ ህዝብና ካብ ዓድግራት ባኒ፡ ካብ መቀለ ነዳዲ ክምጽወቶ ክትዕዘብ ከለኻ፡ ናይ ሞት ይጽናሕ ናይ ሕልፈት ይበኽ ዘብል ኩነታት ከምንርከብ ዘይበርሃሉ ኤርትራዊ እንተሎ፡ የእምርኡ ዝሰሓተ ክኸዉን ኣለዎ። እቲ ዘሕዝኒ እዚ ብምድንጋርን ብራዕድን ጥራይ ክገዝእ ዝፍትን ሕልና ኣልበ መራሒ ህግደፍ፡ ህዝቢ ነታ ቀደም ብድኸነት ትፍለጥ ዝነበረት ኢትዮጵያ ብሓፈሻ፡ ንትግራይ ድማ ብፍላይ በጺሓቶ ዘላ ምዕባላን ቁጠባዊ ዕብዮትን ተገንዚቡ ከይክዕቡ፡ ህዝቢ ኢትዮጵያ ከምዝሰርሐ ህዝቢ ኤርትራ ግን ብስንፍንኡ ከምዝተረፈ ዘስምዕ ናይ ብደዐ ቃል ብምዝራብ፡ 48 ሰዓታት ክንሰርሕ ከምተወሰነልና ሰሚዕናዩ ኣለና።

እቲ ሓቂ ግን፡ ጉዳይ ኣይኩናት ኣይሰላም ኣይኮነ፡ ጉዳይ እገዳ ኣይኮነ፡ እንታይ ድኣ፡ እቲ ኣብ ሕምብርቲ ዓዲ ኮይኑ ፊኖ ካብ ዱባይ ከይኣቱ ኣብ ወደባት ዘበሰብሰብ፡ ኣብ ዘባታት ዝፈረዩ ዝርከቡ ምህርቲ ዋላ ብመልክዕ ቢሒቕ ተመሲሉ ናብ ከተማታት ከይኣቱ ከይተረፈ ዝከታተል ነዉራም ስርዓት ኢሰያስ፡ ህዝቢ ዝባኑ ብዕሩቕ ጩቕቕ ኢሉ ዝሰርሐ ኣባይቲ ዘፍርስ ጉጅለ እዩ፡ ገንዘብ ህዝቢ ብባንክታት ዝራሲ፡ ንህዝቢ ኤርትራ ከምዓለቕቲ ኣብ ጎርርኡ ሰፊሩ፡ ሃገር ኣማሲኡዎ ዝርከብ ዘሎ እቲ እንኮን ዋና ተሓታቲ ዉድቀት እዛ ሃገር ኮይኑ ዘሎ፡ ጉጅለ ኢሰያስ እዩ።

እክብ ድምር ናይዚ ኩሉ ዉርደትን ግፍዕን ድማ፡ ህዝብና ሃገራዊ ስምዒቱ ኣጥፊኡ፡ እግሩ ናብ ዝመርሖ፡ ኣብ ፈቀዶ ዓለም ፋሕ ኢሉ ይርከብ። ኣብዚ ዓለም ከም ሓንቲ ቁሽት ኮይናትሉ ዘላ ዘመን፡ ህዝቢ ዉላደይ ዝራኣዩ ዓይኑ ይብራህ ክብል ይዉዕል ኣሎ። እታ ከምቀንዲ መጸግዒትን ግዝያዊ መዕቆቢትን ኮይና ዘላ፡ ኢትዮጵያ በዚ ትገብሮ ዘላ ሰብኣዊ ረዲኣት ክትምስገን ዝግባኣ`ኳ እንተኾነ ንኤርትራ ከምሃገር ግን ንቀጻልነታ ዝፋተተን ምዕባሌታት ንዕዘብ ከምዘለና ግን፡ ከምዜጋታት ስክፍታና ካብ ምግላጽ ዓዲ ኣይንዉዕልን።

ባይቶ ወከልቲ ህዝብታት ኢትዮጵያ፡ ንስደተኛታት ኣፍቂድዎ ዘሎ መሰላት ስራሕ፡ ትምህርቲ፡ ፍቃድ መምርሒ መኪናን፡ ናይ ልደትን መርዓን ሰነዳት ምምዝጋብን፡ ናይ ባንክ ሕሳብ ምኽፋትን ምፍቃዱ ዝናኣድ ተበግሱ ብምኻኑ፡ ኤርትራውያን ኣሕዋትና ዝርከብዎም ካልኣት ስደተኛታት ዘለዎም ጸገማት ናብራ ከምዘቃልል ኣይሰሓትን። ብሰብኣዊ ኣጣማምታ ክረኣ እንከሎ፡ ኣብነታዊ ስጉምቲ ንቅድሚት ምኻኑ ኣይከሓድን።

ከም ኤርትራውያንን ብሃገራዊ ረብሓታትና ክጥመት እንከሎ ግን፡ ህዝቢ ኤርትራ ካብዛ ብጸጋታት ዘባ ምብራቅ ኣፍሪቃ ከተዕንግል እንዳ ኸኣለት፡ ባኒ ከተፍሪ እኳ ዝተሓረመት ሃገር፡ ብዘይካ መከራ ዝረኸበ ሞሳ ስለዘይብሉ ህዝቢ፡ ዘፍቅራ ሃገሩ ነዚ ሕማም ጥዕምቶ ዝኾነ ዘዩደቅስ ስርዓት ራሕሪሕዎ፡ ንኢትዮጵያ ይጓረት ከምዘሎ ንኩሉ ሕልና ዘለዎ ኤርትራዊ ዜጋ ዘዩደቅስ ሓቂ እዩ። እዚ ብኤርትራ ወገን ኣጸቢብካ ብኢትዮጵያ ወገን ምስትርሃዉ፡ ስርዓት ህግደፍን፡ መንግስቲ ዶክተር ኣብያን ኤርትራ ንምብርኻኽ ዝዓለመ መጸወድያ ከይከዉን ክንነቅሓሉ ይግባእ። ደድሕሪ ራህዋ ክንሰግም ካብ ንነብር፡ ከምካሎኣት ህዝብታት፡ ኣብ ገዛእ ሃገርና ራህዋ ከንምጽእ ሓንሳብን ንሓዋሩን ሕማምና ክንፍዉስ ይግባእ።

እዚ ከምቃንጥሻ ኣብ ህዝቢ ሱር ዘይብሉ ስርዓት፡ ህላጭ ሃገር ኣብ ሓይጋ ከዉድቅ፡ ኣብ ዉሽጥን ኣብ ስደትን እንርከብ ሓላፍነት ዝስማዓና ዜጋታት ካብ ሱሩ ነቂልና ናብ ናይ ታሪኽ ጓሓፍ ክንድርብዮ ይግባእ። ሎሚ ፈሊጡ



ዝደቀሰ ተዘይኮይኑ፡ ጉጅለ ኢሰያስ ዝኾነ ቅንጣብ ራኢ ዘብሎ፡ ደምና ክመዲ ዝነብር ጭርናዕ ካብ ምዃን ሓሊፉ፡ ህላዌን ልኡላውነትን ሃገር ኣብ ምልክት ሕቶ ኣእትዮ ከምዘሎ ትንታነ ዘድልዮ ጉዳይ ኣይኮነን።

መራሒ ህግደፍ ኢሰያስ፡ መበቐሉ ካብ ትግራይ ወይ ኣብ ሓገራ ኣብ ጎንደር እንተተቀብረ ንህዝቢ ኤርትራ ዘገደሶ ኣይኮነን። ኢሰያስ ኢትዮጵያዊ መበቐሉ ካብ ኤርትራዊ ዜግነቱ ዝዓዘ እንተኾይኑ፡ ምስ መላእ ስድራቤቱ ጠቅሊሉ ክኸይድ ቀይሕ መንጻፍ ኣንጻፍና ከነፋንዎ ሸግሮ ዮብልናን። እንተ እዛ ብዝኾነ ብዋጋ ዘይትመን ዝተረኸበት ወጻእ ማዓት ሃገርና ግን፡ ኣብ ዋጋ ዕዳጋ ክትኣቱ ኣእዳዊና ኣጣጣርና ኣይንዕዘብን እና። ህዝቢ ኢትዮጵያ ከምጎረቤትና መጠን፡ ሰላሙን ዕብዮቱን ንምነ፡ ዝምድናና ድማ ዶብናን ደረትናን ኣነጻርና እምበር፡ ንሕና ተመጽወቲ ንሰባም ኣወፈርትን ነጋዶን ኮይኖም ኣብ ገዛእ ሃገርና ክንዕሰብ ኣብ ትሕቲ ዝኾነ ኩነታት ቅቡል ኣይኮነን።

ኤርትራ ከምዝኾነት ሃገር ቅዋምን ግዝኣተ ሕግን ጥራይ እዩ ንቅድሚት ዘሰገሙ እንኮ ኣማራጺ። ህዝቢ ኤርትራ ዝጽብዮ ለውጢ ድማ፡ ዝተሰደ ውላዳ ብዘይዝኾነ ስክፍታን ሕቶን ዝምለሰላ፡ ኣብ መላእ ሃገር ፍቀዶ ኣብያተ ማሕደር ተሰዊሮም ዘለዉ ደቁ ዝፍትሑሉ፡ ከምዓቕሙ ጤስኡን ዑና እንዳ ኣቡኡ ክሃንጽ ክፍቀደሉ እዩ ዝጽበ ዘሎ። መራሒ ጉጅለ ህግደፍ ግን፡ ቅዋም ዶ ምፍታሕ እሱራት ንድሕሪት ምኽድ እዩ፡ ብምባል ብዘይስክፍታ ኣብ ናይ መወዳእታ ቃለመጠየቕ ጠመትኡ ኣነጻፈ እዩ። ንኢሰያስ ንቅድሚት ምኽድ ማለት፡ መንገዲ ጥፍኣት ህዝቢ ኤርትራ ምዃኑ ብወግዒ ኣነጻርልና እዩ።

ክቡራት ኤርትራውያን ኣእዋት እቶም ክንሰርሕ እንደሊ ፍልልያትና ኣጽቢብና ምስ ኩሎም ደለይቲ ፍትሒ ብጸትና ብምትሕብባር ክንሰርሕ ይግባእ። እቶም ኣብ ውሽጢ ሃገር ትርከቡ ዜጋታት ብፍላይ ኣብሓላፍነት ዘለኹም፡ ኣብዚ ሕሱር ህዝብኻ ናይ ምብስባስ ገበን ክትቐጠቡ ይግባእ። እቲ ክቃወም ዓቕምን ባይታን ትብዓትን ዘይብሉ ብወሕዱ፡ እታ እንስሳኻ ዝኸለል ምሕሳም ወይ ምኽናብ ከምኣገዳሲት መባእታዊት መልመሲትን መዳኸሚትን እዚ ስርዓት ክንሰርሓላ ይግባእ።

መኻንያቱ እዚ ደመኛ ህዝቢ ኤርትራ ዝኾነ ጉጅለ፡ ዘየድመዮን ዘየብረሶን ኤርታራዊ ስድራቤት የለን። ሎሚ ኣብ ኤርትራ ብዘይካ ስድራቤት መራሕ ህግደፍ ኢሰያስ፡ ምስ ደቁን ደቁ ደቁን ዝነብርኩ ይትረፍ ዝግረፈ ሸማግላ ዝቀብሩ መንእሰያት ደ እኪ ተሰኢኖም ምህላዎም ኩሉ ዝፈልጡ ሓቂ እዩ። እዚ ፍንፋን ስርዓት ገረብ ብሓኸለ ዝሞልኡ ኣማሓድራ የጥፋኣና ከምዘሎ ተገንዚብና፡ ጽባሕ ማይን ሎጻን መታርፍቲ ከምዝባሃል፡ የእዳዊና ኣርሲሕና ከይንርከብ፡ ሎም ምስሕልናና ንመኸረሉ መድረኽ በጺሕና ንርከብ ኣለና። ሃገር ብዓመጽን፡ ሓሶትን፡ ምድንጋርን ክትማሓደር ኣይትነብርን እያ። ህዝቢ ንዝተወሰነ ግዜ፡ ከተደናግሮን ከተርዕዶን ትኸእል ኢኻ፡ ኣብ ቅዋምን ፍትሕን ዘይተሰረተ ምሕደራን፡ ሃገርን ግን ቀጻልነት ክህልዎም ኣይክእልን እዩ። እዚ ስርዓት ኣብ ኣፍደገ ዕርብቱ እዩ ዝርከብ ዘሎ፡ እቲ ሕቶ ነዕርቦ ዶ ወይስ የዕርቦና እዩ። ግዜ ከለካ ግዜ ኣይትጸበ ስለዝኾነ፡ ንናይ ጽባሕ ራህዋ ሎሚ ብሓባር ክንሰርሕ ብህጹጽ ንጽውዕ።

ሓድነት ኤርትራውያን ንፍትሒ ዓባይ ብሪጣንያ
20/01/2019